



अख्तियार दुरुपयोग अनुसन्धान आयोग
टंगाल, काठमाडौं

मिति: २०७६।१२।०७ गते।

प्रेस विज्ञप्ति

विषय: आरोपपत्र दायर गरिएको।

श्री साझापुर उच्च माध्यमिक विद्यालय, मेघौली-४, चितवनमा राहत दरबन्दीमा कार्यरत शिक्षक नारायण शर्माले बि.एस.सी. को नक्कली प्रमाण-पत्र पेश गरी जागिरमा प्रवेश गरेको भन्ने उजुरी सम्बन्धमा अनुसन्धान हुँदा श्री साझापुर उच्च माध्यमिक विद्यालय, मेघौली, चितवनका तत्कालीन शिक्षक नारायण शर्माले उक्त विद्यालयमा मा.वि. (राहत दरबन्दी) विज्ञान विषयको शिक्षक पदमा नियुक्ति लिने प्रयोजनका लागि त्रिभुवन विश्वविद्यालय, परीक्षा नियन्त्रणको कार्यालय, बल्लुवाट जारी भएको Bachelor,s Degree in Science and Technology तहको शैक्षिक प्रमाण-पत्र नक्कली एवं झुठ्टा बनाई पेश गरी श्री साझापुर उच्च माध्यमिक विद्यालय मेघौली, चितवनमा मिति २०६५।०९।०८ गते मा.वि. राहत विज्ञान विषयको शिक्षक पदमा नियुक्ति भई मिति २०६७।११।०२ गतेसम्म सरकारी ओहदामा बहाल रही लाभ प्राप्त गरेको देखिन आएकोले निजको उक्त कार्य भ्रष्टाचार निवारण ऐन, २०५९ को दफा १६ को उपदफा (१) बमोजिमको कसुर भएकोले निज नारायण शर्मालाई भ्रष्टाचार निवारण ऐन, २०५९ को दफा १६ को उपदफा (१) बमोजिम सजाय हुन मागदाबी लिई आज विशेष अदालत, काठमाडौंमा आरोप-पत्र दायर गरिएको छ ।

प्रवक्ता
प्रदीपकुमार कोइराला